मजदूरों का अपना कोई देश नहीं होता । 


दुनिया के मजद्रो, एक हो ! 


फरीदाबाद मजद्र समाचार 


मजदूरों की मुक्ति खुद मजदूरों का काम है । 





नई सीरीज नम्बर 3 


मजदूर आध्दोलन और तकनोलॉजी 

983 में बाटा फरीदाबाद में यूनियन ने ट्रायल के नाम पर मैनेजमेंट से जब 
आटोमेशन की एस्रीमेंट की तब हमने कहा था कि पूजीवाद में मजदूरों के लिये 
आटोमेशन का मतलब छेँटनी और वके लोड में बढोतरी ही हैं। इस पर उस एग्रीमेंट 
के पक्षधर कुछ सज्जनों ने पूछा था, “तो क्या आप नई-नई आधुनिक मशीनों के 
खिलाफ हैं ? 

इधर भिलाई स्टील प्लान्ट की लोहा-पत्थर खदानों में मशीनीकरण के खिलाफ 
आठ हजार ठेका मजदूरों के नेताओं ने आवाज उठाई है। उन लोगों ने कताई मिल 
और हथकरघा (खड़डी) के मेल जंसे अधं-मशीनीकरण को मजदूरों के हित में एक 
बड़े मुह के तौर पर उठाया है। 

वैसे, मजद्र आन्दोलन से परे कुछ भलेमाणस भी हैं जिन्होंने तकनोलॉजी 
के सवाल को समाज का सबसे अहम सवाल बना रखा है। आमतौर पर भरे पेट 
वाले यह लोग “छोटे” का ग्रुणगान करते हैं--इन्हें मिट्टी के घर, खट्डी पर कपड़ा 
बुनना, कुम्हार का चाक, लृहार का हथोड़ा, आदिवासियों का जंगलवास रोमांचित 
करते हैं। यह भलेमाणस भिलाई खदानों के ठका मजदूरों के लीडरों के मशीनीकरण- 
विरोध का पुरजोर समर्थन करत है । 

मजदूर भान्‍न्दोलन और तकनोलॉजी के सवाल को “चिनगारी से जुड़े नागपुर के 

एक मित्र ने सटीक ढंग से रखा । उन्होंने कहा कि पूजीवादी व्यवस्था में कोई भी तक- 
नोलॉजी क्‍यों न हो, उसका इस्तेमाल मजदूरों के शोषण के लिए ही होता है । पूंजीवादी 
व्यवस्था में मजद्र चाहे हथौड़ों से पत्थर तोड़ें घाहे क्रेशरो पर काम करें, वे रहते 
शोषित-पीडित मजदूर ही हैं। इसलिए मजदूर आन्दोलन का काम पृ जीवादी 
ध्यवस्था में इस या उस तकनोलॉजी का पक्ष लेना नहीं है। मजदूर आन्दोलन का 
काम है पूंजी के नुमाइन्दों के मजदूरों पर हमलों के खिलाफ संघर्ष को शक्तिशाली 
बनाना | इसलिए ध्यान मजदूर संघर्ष को ताकतवर बनान पर केन्द्रित करना चाहिए। 
मजदूरों को सवाल को इस तरह पेश करना चाहिए : संघर्ष को मजबूत करने के 
लिए हमें क्या-क्या कदम उठाने चाहिए ! 

पु जी एक सामाजिक सम्बन्ध है और मजदूरों के खून-पसीने पर मुटियाना 
पूंजी का जीवन है। पूंजी के नुमाइन्दे पृ जी के फलने-फूलने में आड़े आते मजदूरों 
के विरोध से निपटने के लिए ही नरम या गरम हथकण्ड अपनाते हैं। इसलिए मजदूरों 
का काम पूंजीवाद को सुचारु रूप से चलाना नहीं है । प्रृजी के नुमाइन्दों को यह 
सलाह देना कि कौन से तरीके से बिना ज्यादा झंझट के मजदूरों का शोषण किया 
जा सकता है, यह मजदूर आन्दोलन का काम नहीं है । पुजी के नुमाइन्दे खाई में 
कद रहे हों तो हम उन्हें कहेंगे कि कूये में कूदो । 

मजदूर आन्दोलन का लक्ष्य पूजीवादी व्यवस्था को उखाड़-फेंकना है। रेलवे 
स्टेशनों पर कुल्हड़ों में चाय के जरिए कुम्हारी का जिन्दा रखने की जाजं फर्नांडीज की 
स्कीम, सरकार माई-बाप द्वारा बृनकरों को सहायता आदि असल में दस्तकारों को झटके 
वी जगह हलाल करने के पूंजीवादी तरीके हैं। फर्नांडीज के कुल्हड़ों और राजीव गाँधी 
कम्प्यूटरों में चुनना हमारा काम नहीं है। पू जीवादी व्यवस्था अब सड़-गल गई है 
और इसे दफना कर ही मानव आगे बढ़ सकते हैं । 

गलतफहमी न रहे इसलिए दोहरा दें, मजदूरों का बेहतर वर्किंग कंडीशनों के 
लिए लड़ना रोजी-रोटी के लिए उनके संघर्ष की तरह ही जीवन के लिए मजदूरों का 
संषष है । 





मजदूर आन्दोलन के बदलते तेवर 


फरवरी अंक में हमने धनबाद के कोयला खदान मजदूरों द्वारा बिचौलियों 
को दुत्कूर कर दिसम्बर 88 में स्वयं संगठित एक संघ का जिक्र किया था। साथ 
ही हमने चक्रधरपुर के रेलवे मजदूरों द्वारा सूदखोरी-विरोधी संघर्ष का भी विवरण 
दिया था जिसमे हजारों देहाती गरीब भी शामिल हो गए थे और जून 87 में रेल 
रोकने की तंयारी को देख कर सत्ताधारी झुके थ। मा अंक में हमने कानपुर के 





हमार लक्ष्य हैं--. मौजूदा व्यवस्था को बदलने के लिए इसे समझने की 


करना । 2. 
हाथ बटाना । 3. 








जुलाई 989 
न 5 न न 


दुनिया को बदलने के लिए मजदूरों को खुद को बदलना होगा । 


रर 42233 





50 पैसे 





कपड़ा मजदूरों द्वारा 22 से 27 फरवरी 89 तक रेलें रोक कर एक जीत हासिल करने 
का विवरण दिया था। इधर कलकत्ता से बंगला और हिन्दी में प्रकाशित श्रमिक 
इस्तेहार के मई-जून 89 अंक में एक रेलवे मजद्र का खत छपा है जो मजदूर आन्दो- 
लन के बदलते तेवर की एक ओर झलक दिखाता है । 

धनबाद-आसनसोल रेल लाइन पर बिहार में छोटा अम्बाना रेलवे स्टेशन है । 
पास हो कंक्रोट स्लिपर फंक्ट्री है। आजकल लकड़ी के स्लिपर की जगह रेलवे द्वारा 
कंत्रीट स्लिपर लगाए जा रहे हैं। छोटा अम्बाना कंक्रीट स्लिपर फंक्ट्री धकाधक चल 
रही है पर “मुनाफा नहों हो रहा है” के नाम पर वहाँ काम कर रहे 350 मजदरों 
को मिनिमम वेज भी नहीं दिया जाता था। बिहार में 8 रुपये रोज का न्यूनतम 
वेतन हैं पर इन मजदूरों को 2 रुपये रोज के हिसाब से पैसे दिए जाते थे। छुद्टी- 
बुट्टी भर अन्य सुविधा को तो बात ही नहीं थी । मैनेजमेंट के दमन-शोषण का विरोध 
करन के लिये मजदूरों ने संगठित होना शुरू किया । इस पर फरवरी 89 के अन्त में 
2 मजदूरों का गेट बन्द कर दिया गया । तब मार्च में मजदूरों ने हड़ताल शरू की । 
अपने संघषं की धार तीखी करने के लिए मजदूरों ने रेले रोकने का फैसला किया। 
पुलिस को धोंस-धपट्टी के बावजूद 8 अप्रंल 89 को 339 अप गाड़ी रोक कर मजदरों 
ने संघ को तेज क्या। रेलवे के एक बड़ साहब के इस आश्वासन पर कि वह 6 दिन 
में मामला तय करवा देगा, मजदूरों ने रलों के रास्ते से रुकावर्ट हटा ली। पर दसरे 
दिन ही मेनेजमेट ने पुलिस और फुटकर गुडों की मदद से फंक्ट्री से माल निकालने 
की कोशिश की। मजदूरों ने उनको पार नहों पड़ने दी । पुलिस द्वारा फैक्ट्री से माल 
निकलवाने को कोशिश जारी रखने पर 29 भ्रप्र ल को एक हजार देहाती गरीब 
तीर-धनुष से लंस होकर फंवट्री के मजदूरों से आन मिले। डी० सी० को आना पडा 
और पुलिस को फंक्‍्ट्री से हटाना पड़ा । मजदूरों ने एक जीत हासिल की है। 4 मई 
से फंक्ट्री खुल गई है --मजदूरों को 8 रुपए रोज, 5 दिन की छुट्टी व स्वास्थ्य 
सुविधायें मिलेंगी । “श्रमिक इस्तेहार” का पता है : 

सुभाष राय, पी-45 एस० एन० राय रोड, कलकत्ता-700038 

बने-> >< मा 23 
केल्विनेटर के मजदूरों से 

29 जून को पहली बार केल्विनेटर में वास्तविक हड़ताल करके केल्विनेटर के 
ब॒करों ने संघर्ष की अपनी इच्छा का सबूत दिया है। मजदूर अगर पहली गढ़ी जीत 
लेंगे तो यह आगे को लड़ाई में उनका स्तम्भ बनेगी । और मैनेजमेंट को भी यह साफ- 
साफ दीख रहा है। इसलिए हालात ऐसी बनी हैं कि मामला पहले कदम पर ही 
तूल पकेड़ता लगता है | पुचकारने को पालिसी इस बार सफल होती नहीं लगती इस- 
लिए मंनेजमेंट मजदूरों के उभरते सघरं को कुचलने की तैयारी में जुटी है। 450 
कजुअलों को 29 को काम पर न आने के नाम पर फंक्‍्ट्री से निकाल कर उसने पहला 
कदम उठा भी लिया है। इन हालात में केल्विनेटर के मजदूरों को अपने संघर्ष को 
मजबूत करने के लिए कदमों पर विचार करना चाहिए। हमारे विचार से कुछ 
कदम जो केल्विनेटर के मजदूरों को तत्काल उठाने चाहिए वे हैं-- 

. शिफ्ट छूटने पर मजदूर जलूस निकालें। बलल्‍्लबगढ़ प्लान्ट के वर्कर 
तहसील तक ओर इंडस्ट्रियल एरिया वाले मजदूर डी सी, डी एल सी दफ्तरों तक । 
जलूस जितने ज्यादा होंगे उतना ही अच्छा रहेगा । 

2. साइड मीटिगों और आम सभाभों के जरिए सब मजदूरों को संघर्ष की 
स्थिति ओर कदमों पर विचार-विमर्श में अधिक से अधिक भाग लेना चाहिये । 

3. आस-पास की ईस्ट इंडिया-गवनंमेंट प्रेस-थमंल-बाटा-ब्राउन बाउरी-आटो- 
मीटर जंसी बड़ी ओर संकड़ों छोटी फंक्ट्रियों के मजदूरों से तालमेल बढ़ाने के लिए 
केल्विनेटर मजदूरों की कदम उठाने चाहिए ताकि आने वाले दिनों में संघर्ष को फैलाया 
जा सके । 

केल्विनेटर के मजदूरों को अच्छी तरह से समझ लेना चाहिए कि लेबर 
डिपार्टमेंट पुलिस और मन्त्री मंनेजमेंट के साथी हैं । इन सब की मिली-जली ताकत 
से टक्कर लेने के लिए जितनी जरूरी केल्विनेटर के मजदूरों की एकता है, अन्य 





कोशिशें करना और प्राप्त समझ को ज़्यादा से ज्यादा मजदूरों तक पहुंचाने के प्रयास 
पूँजीवाद को दफनाने के लिए जरूरी दुनिया के मजदूरों की एकता के लिए काम करना और इसके लिए आवश्यक विश्व कम्यनिस्ट पार्टी बनाने के काम में 
भारत में मजदूरों का क्रान्तिकारी संगठन बनाने के लिए काम करना। 4. फरीदाबाद में मजदूर पक्ष को उभारने के लिए काम करना। 


समझ, संगठन और संधर्ष की राह पर मजदूर आन्दोलन को आगे बढ़ाने के इच्छुक लोगं। को तालमेल के लिए हमारा खुला निमन्त्रण है। बातचीत के लिए 
बेझिझक मिलें | टीका-टिप्पणी का स्वागत है--सब पत्रों के उत्तर देने के हम प्रयास करंगे। 











सम्पक--मजदूर लाइब्र री, आटोपिन झुग्गी, बाठा चौक के पास, एन० आई० टी० फरीदाबाद--200] 

फैक्ट्रियों के मजद्रों का केल्विनेटर के मजदूरों द्वारा शुरु किए संघर्ष में शामिल होना 
भी उतना ही जरूरी है। 





हल 


ईस्ट इण्डिया कॉटन 

देस साल के बाद ईस्ट इण्डिया के मजदूरों ने 8 जून को म॑नेजमेंट-गुण्डा 
गिरोहबन्दी के खिलाफ पहली जीत हासिल को । और मजदूरों की यह जीत एक 
दुखद घटना के बाद हुई । 

ईस्ट इण्डिया के खास करके प्रिंटिंग और प्रोसेसिंग प्लान्ट में पूंजीवादी 
सुरक्षा नियमों की भी इस कदर अनदेखी की जा रही है कि यह व्यवस्था अगर इतनी 
सड-गल गई न होती कि व्यवस्था के कर्त्ता-घर्त्ता ही खुलआम अपने नियमों को तोड़ते 
हैं तो सुरक्षा के नाम पर ही कम्पनी में ताला लग जाता। पर ऐक्सीडेटों मे मरते 
मजदूर हैं और मंनेजमेंट नुक्सान के नाम पर बीमा से बढ़-चढ़कर पंसे लेती है। इस- 
लिए इधर-उधर जेबों में पैसे डालकर कम्पनी की गाड़ी चल रही है । 

आठ जून को रात के एक बजे ऐक्सीडेंट में एक मजदूर की मौत हो गई। 
लाश को इलाज के लिए अस्पताल भजा गया, डाक्टरों ने मृत घोषित कर उसे तत्काल 
एमशान के लिए रवाना कर दिया । ईस्ट इण्डिया के लिए यहाँ तक यह॒सामान्य 
घटना थी। लगता है कि तभी दाल फ्राई गुण्डा गिराह ने. लाश पर पाँच-दस हजार 
की रोटी सेकने की तिकड़म रची । सुबह चार बजे लाश श्मशान की बजाय फंक्ट्री के 
अन्दर ले आई गई | मजदूर लाश के इदं-गिरद इक्ट्रु हों गए। 6:30 सुबह को शिफ्ट 
के मजदूर भी जुड़ गए। खबर फंलने पर ईस्ट इण्डिया के पावरलूम ओर डाबर 
प्लान्टों के मजदूर भी आ कर लाश के इदं-गिद इक्ट्रु हो गए। अन्य शिफ्टो के मजदूरों 
के आने से 8 बजते-बजते 3-4 हजार मजदूर लाश के पास जमा हो गए। दाल 
फ्राई और बड़-छोटे छटभेय्ये मंनेजमेंट से नेगोसियेशन का ड्रामा करन लगे--यहाँ तक 
खेल दाल फ्राई के सोचे मुताबिक चल रहा था और हजारों मजदूरों की भीड़ बस 
भीड़ ही थी । पर तभी पावरलूम का एक बकर वहाँ पहुँचा और उसने मूक मजदूरों 
को वाणी दी । उस मजदूर के भाषण न दाल फ्राई गिराह के हाथो स ताते उड़ा दिए । 
हजारों मजदूरों न एक स्वर में मृत मजदूर के परिवार को कम्पनी द्वारा एक लाख 
रुपये मुआवजा देन को माँग की । एल. एम. एस. का जिला प्रधान जो कि यूनियनदाल 
फ्राई का लीगल एडवाइजर है, उसने अपने बिगड़े खेल को सवारने की कोशिश की । 
हजारों मजदूरों मे लात-मुवकों से उसकी अक्ल कुछ ठिकाने लगा दी । इस पर सालों 
से खा-्पी रहे ।00-]50 वाले दाल फ्राई गिरोह की भी सिट्टी-पिट्टी गुम हो गई। 
पुलिस के आने पर ही उनके एक मुखिया ने पावरलूम मजदूर को धमकियाँ देकर 
अपनी भड्टास निकाली । पर हजारों के मजदूरों तेवरों न पुलिस और म॑नेजमेंट को हिला 
दिया। दाल फ्राई के साथ हिस्सा-पत्ती करने वाले परसनल मेनेजर के हाथ से निकल 
कर मामला बड़े साहब के हाथों में गया । मृत श्रमिक के रिश्तेदारों द्वारा मंनेजमेंट 
की 60 हजार की बात स्वीकार करते ही 00-50 को छोड़कर सब मजदूर इक्ट्ठ 
फैक्ट्री से बाहर चले गए | ऐक्सीडेट में मरने वाल मजदूर के परिवार को कम्पनी 
अपनी तरफ से अब तक कुछ नहीं देती थी । 

गत ]0-]2 साल में ईस्ट इण्डिया के मजदूरों के ग्रुस्से ने एक के बाद 
दूसरे मसीहा को जन्म दिया है और हर बार मजदूरों को धत्ता बताकर मसीहा 
मैमेजमेंट की गोटी बना है । बिचौलियों पर आस को छोड़, एक साथ 2 माँगें उठा- 
कर आर-पार की लड़ाई की बजाय रोजाना की छापामार लड़ाई खुद चलाकर आज 
की हालात में मजद्र बेहतर ढंग से लड़ सकते हैं | जुझारू मजदूर पू जी के नुमाइन्दों 
के गले में ह्टी बनकर पूजीवादी व्यवस्था को पलटने के संघर्ष में आज बेहतर योग- 
दान दे सवते हैं । 


एक मजदूर का खत 
मजदूरा के लीडर भी 
मेनेजमेंटों के लीगल एडवाइजर भी 


प्लाट नम्बर ]|2 संवटर 6 की रेबरटोस फैक्ट्री में 35 मजदूर काम करते 
हैं, ।3 परमानेन्ट और | से 4 साल से काम कर रहे 22 क॑जुअल । 8 जून को 
मजदूरों ने 625 वाले न्यूनतम वेतन की माँग की । 9 जून को मैनेजमेंट ने 7 वकरों 
को गेट पर रोक दिया । लन्च में 5 मजदूर उनके समर्थन में बाहर आ गए । 
मजदूरों ने यूनियन दफ्तरों और लेबर डिपार्टमेंट में भाग-दौड़ की । 24 जून 
को यह देखकर में आश्चयंचकित रह गया कि “मजदूर मोर्चा का एक बड़ा लीडर 
मैनजमेंट क। लीगल एडवाइजर टं। और वह वकरों को मौजूदा कानून के मुताबिक 
सहुलियतें देन के भी खिलाफ दलीलें दे रहा था। ध्यान देने को वात यह भी है कि 
“मजदूर मार्चा का यह लीडर एक समय फरीदाबाद एच. एम. एस, का अध्यक्ष भी 
था। 
सुभाष, फोर्ड का डिसमिस वकर 

वादा 


बाटानगर, बंगाल में चार महीने लॉकआउट के बाद नवम्बर 88 में यूनियन 
से समझोता करके मजदूरों को झुकाने में सफल हुई मनेजमेंट को दमन-शोषण की खुली 
छुट मजदूरों ने नहीं दी है। इसका सबूत 9 अप्रेल से | मई तक की हड़ताल है । एक 
आम मजदूर को छोटी-सी बात पर डिसमिस कर देने के खिलाफ मजदूरों ने एक के 
बाद दूसरी डिपार्टमेंट बन्द करनी शुरू कर दी और इस प्रकार तीन दिन में दस हजार 
मजदूर हड़ताल में शामिल हो गये । काम चालू रखने की कहने आये यूनियन लीडरों 
को मजदूरों ने भगा दिया। बाठानगर फंक्ट्री में हड़ताल फलाने तक बाटा मजदूर 
सफल रहे पर इससे आगे क्‍या ? संघर्ष का ताकतथ्रर केसे बनाया जाये ताकि बाटा 
मंनेजमेंट और उसकी पीठ पर हाथ रखे पजीवादी तन्त्र से टक्कर ली जा सके ? बाटा 
मजदूर इन सवालों पर अटक गये । उन्होंने न तो अन्य मजदूरों को संघर्ष में शामिल 
कर अपनी ताकत बढाने के प्रयास किये और न ही कानपुर के कपड़ा मजदूरों की तरह 
रेलवे या सरकार के अन्य किसी महत्वपूर्ण अंग पर चोट करके अपना संघर्ष तीखा 
किया । ऐसे में बिचौलियों को फिर मोका मिला । म॑नेजमेंट-यूनियन नेताओं की बात- 
चीत के बाद 2 मई को मजदूरों ने काम शुरू कर दिया। [सामग्री “श्रमिक इस्तेहार'' 
से ली है । | 


इधर बाटा फरीदाबाद में वालेन्ट्री रिटायरमेंट में एजेन्टी व अन्य कारणों से 
यूनियन लीडरों में जूतम-पजार इस कदर वढी कि जून में कार्यकारिणी के 9 सदस्यों 
ने इस्तीफे दे दिये। इस पर कानूनी दाँव-पेच में दोनों गुट फँस गये और अब बे लीपा- 
पोती के चक्‍कर में हैं। पर बाटा मजदूरों के लिये इन गुटों की सिर-फुटोवल से ज्यादा 
महत्त्वपूर्ण हैं मंनेजमेंट की वालेन्ट्री रिटायरमेंट और तीन साला एग्रीमेंट को 9 महीने 
आगे धकेलने की स्कीमें । 


वाटानगर में मैनेजमेंट और यूनियन ने समझौता किया है कि वहाँ सितम्बर 
89 में होने वाली एग्रीमेंट अब अप्रैल 9। में होगी । और फरीदाबाद तथा अन्य जगहों 
पर होने वाली एग्रीमेंटों को 49 महीने टालने के लिये आजकल जाल बुना जा रहा है। 
बिचोलियाँ ने इधर एक चाल चल भी दी है । उन्होंने फे डरेशन के गड़ मुर्दे को फिर 
उखाड़ा है। दलीलें दी जा रही हैं कि पहले संयुक्त माँग-पत्र दिया जाए और उस पर 
फंसले के बाद ही अलग-अलग यूनिट अपने-अपने माँग-पत्र दें । संयुक्त माँग-पत्र पर 
चर्चा हो इसके लिए पहले फेडरेशन को मान्यता का सवाल उठाया जाएगा और उसके 
लिए ड्रामों का सिलसिला चलेगा । इस प्रकार यह मजदूरों की आँखों में धूल झोंककर 
9 महीने गुजारने की तिकड़म लगती है । इस बीच मजदूर एकता की दुह्ाई वे लोग देंगे 
जो बाटानगर में लॉकआउट के समय फरीदाबाद में ओवरटाइम करघा कर मैनेजमेंद॑ 
के हाथ मजबूत कर रहे थे। इन हालात में, हमारे विचार से बाठा फरीदाबाद के 
मजदूरों को एक कदम तो यह उठाना चाहिए कि उनका डिमानन्‍्ड चार्टर समय पर 
दिया जाए और डिमान्‍डें मनवाने के लिए कदम उठाये जायें। फंडरेशन और संयुक्त 
माँग-पत्र की कार्यवाही जरूर की जाए पर इन्हें पृवंशतं बनकर मजदूरों को उल्लु 
बनाने की फिराक में बैठे लोगों से बचें । 


+++ >( --+++ 


एस्कोर्टस में चुनाव के नाम पर डामा 


मई दिवस पर मीटिंग में बुलाने पर 72 हजार सदस्यों में से जब कुल 7 
सदस्य ही आए तब एस्कोर्ट स यूनियन के प्रधान ने इसे मुद्दा बनाकर इस्तीफा दे दिया 
था। वास्तव में मामला यह है कि गत 6-7 साल से एक के बाद दूसरे बहाने से 
मजदूरों पर वर्क लोड बढवाने में यूनियन अध्यक्ष के रोल ने एस्कोर्ट्स मजदूरों में 
उसकी साख मिट्टी में मिला दी है। मैनेजमेंट व यूनियन अध्यक्ष के लिए यह बेहद 
जरूरी हो गया कि वे इस बारे में कुछ करें। इस्तीफा इसमें एक कदम के तौर पर 
आया। 


नए अध्यक्ष के चुनाव का ऐलान हुआ और क्योंकि अध्यक्ष पहले भी कई 
बार इस्तीफे देकर वापस ले चुका था इसलिए मजाकों को ह॒द से बढ़ने से रोकने 
के लिए इस बार चुनाव करवाने का फंसला पक्‍का रखा गया। पर चूनाव के नाम 
पर ड्रामा किया गया। अध्यक्ष के संगी लीडरों और ल्तों ने वोट न पड़ने देने के लिए 
पूरा जोर लगाया, इसका असर भी पड़ा। फिर भी 3300 वोट पड़े और एक नया 
अध्यक्ष चुन लिया गया है। नग्रा अध्यक्ष न तो टिकने लायक लगता है और न ही उसे 
टिकने दिया जायेगा । 


एस्कोट्टस मजदूरों को ड्रामबाजों के शगूफों में उलझने के बजाय लगातार 
बढ़ाए जा रहे वकंलोड और छँटनी की लटकती तलवार के खिलाफ अपनी ताकत 
बढ़ाने पर ध्यान देना चाहिए। आने वाले दिनों में ड्रामे कुछ ज्यादा ही होंगे और 
मजदूरों पर बड़े हमले करने के लिए मनेजमेंट कदम उठायेगी । 





स्वत्वाधिकार व सम्पादक शेरसिह द्वारा आटोपिन झुग्गी, फरीदाबाद से प्रकाशित व अशोक कम्पोर्जिंग एजेन्सी द्वारा, मानस प्रिंटिंग प्रेस, दिल्‍ली-] ]003 में मुद्रित । 


